



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXII]

FRIDAY, JANUARY 29, 2021 / MAGHA 9, 1942

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૭મી જાન્યુઆરી, ૨૦૨૧

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના આરોગ્ય અને પરિવાર કલ્યાણ વિભાગના તારીખ: ૩૧મી ઓગસ્ટ, ૨૦૨૦ના સરકારી જાહેરનામા ક્રમાંક: જીપી/૨૮/ડીએલબી/૧૦/૨૦૧૬/૧૮૯૯/ઝ. નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

Notification**Regarding**

The Junior Scientific Officer (Division of Drugs), Class I, in the Gujarat Drugs Services in the Food and Drugs Laboratory (Division of Drugs), Recruitment Rules, 2020.

ગુજરાત ઔષધ સેવામાં, ખોરાક અને ઔષધ પ્રયોગશાળા (ઔષધ વિભાગ)માં, જુનિયર વૈજ્ઞાનિક અધિકારી (ઔષધ વિભાગ), વર્ગ ૧, ભરતી નિયમો, ૨૦૨૦

સંબંધી

જાહેરનામું.

આરોગ્ય અને પરિવાર કલ્યાણ વિભાગ

સચિવાલય, ગાંધીનગર, તારીખ: ૩૧મી ઓગસ્ટ, ૨૦૨૦

ભારતનું સંવિધાન.

ક્રમાંક: જીપી/ ૨૮/ ડીએલબી/ ૧૦/ ૨૦૧૬/ ૧૮૯૯ /ઝ:- ભારતના સંવિધાનના અનુચ્છેદ ૩૦૯ના પરંતુકથી મળેલી સત્તાની રૂએ અને આ અર્થે કરેલા તમામ નિયમો રદ કરીને, ગુજરાતના રાજ્યપાલ, આથી, ખોરાક અને ઔષધ નિયમન તંત્રના કમિશનરની કચેરી, ગુજરાત રાજ્ય હેઠળની ગુજરાત ઔષધ સેવામાં, ખોરાક અને ઔષધ પ્રયોગશાળા (ઔષધ વિભાગ)માં જુનિયર વૈજ્ઞાનિક અધિકારી (ઔષધ વિભાગ), વર્ગ ૧ની જગા પર ભરતીનું નિયમન કરવા માટેની જોગવાઈ કરવા નીચેના નિયમો કરે છે:-

૧. આ નિયમો ગુજરાત ઔષધ સેવામાં, ખોરાક અને ઔષધ પ્રયોગશાળા (ઔષધ વિભાગ)માં, જુનિયર વૈજ્ઞાનિક અધિકારી (ઔષધ વિભાગ), વર્ગ ૧, ભરતી નિયમો, ૨૦૨૦ કહેવાશે.
૨. ખોરાક અને ઔષધ નિયમન તંત્રના કમિશનરની કચેરી, ગુજરાત રાજ્ય હેઠળની ગુજરાત ઔષધ સેવામાં, ખોરાક અને ઔષધ પ્રયોગશાળા (ઔષધ વિભાગ)માં, જુનિયર વૈજ્ઞાનિક અધિકારી (ઔષધ વિભાગ), વર્ગ ૧ની જગા પરની નિમણૂક, જેણે,-

(ક)(૧) ખોરાક અને ઔષધ નિયમન તંત્રના કમિશનરની કચેરી, ગુજરાત રાજ્ય હેઠળની ગુજરાત ઔષધ સેવામાં, ખોરાક અને ઔષધ પ્રયોગશાળા (ઔષધ વિભાગ)માં, સિનિયર વૈજ્ઞાનિક મદદનીશ (ઔષધ વિભાગ), વર્ગ ૨-ના સંવર્ગમાં ઓછામાં ઓછા આઠ વર્ષ સુધી કામ કર્યું હોય; અને

(૨) ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર કોમ્પ્યુટરની જાણકારી અંગેની લાયકી પરીક્ષા પાસ કરેલી હોય;

તેવી વ્યક્તિઓમાંથી ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે, બઢતી માટે યોગ્ય ગણાવા માટે વિચારણાના ક્ષેત્રની અંદર, ‘‘સારા’’-નો આધાર-ચિહ્ન (નેન્યમાર્ક) ધરાવતી વ્યક્તિની બઢતીથી કરવી જોઈશે:

પરંતુ નિમણૂક આપનાર સત્તામંડળને એમ ખાતરી થાય કે ઉપર પેટા-નિયમ (૧)માં નિર્દિષ્ટ કરેલો અનુભવ ધરાવતી વ્યક્તિ બઢતી માટે ઉપલબ્ધ નથી અને તે મુદતથી ઓછી મુદતનો અનુભવ ધરાવતી વ્યક્તિને બઢતી આપીને પણ જગા ભરવાનું જાહેર હિતમાં જરૂરી છે, તો તે, કારણોની લેખિતમાં નોંધ કરીને, ઉપર પેટા-નિયમ (૧)માં નિર્દિષ્ટ કરેલી મુદતના બે તૃતીયાંશ કરતાં ઓછી નહિ તેટલી મુદતનો અનુભવ ધરાવતી હોય તેવી વ્યક્તિને બઢતી આપી શકશે; અથવા

(ખ) સીધી પસંદગીથી કરવી જોઈશે.

૩. સીધી પસંદગીથી અને ભરતીથી કરવાની નિમણૂક ૧:૩ના પ્રમાણમાં કરવી જોઈશે.

૪. નિયમ-૨-માં જણાવેલી જગા પર સીધી પસંદગીથી નિમણૂકને પાત્ર થવા માટે, ઉમેદવાર,-

(ક) ૪૧ વર્ષથી વધુ ઉંમરનો હોવો જોઈશે નહિ:

પરંતુ ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે:

વધુમાં, ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ના નિયમ ૮ના પેટા-નિયમ (૯)ના ખંડ (ખ)માંનો કોઈપણ મજકૂર, ઉપર ઠરાવ્યા પ્રમાણેની ઉપલી વય-મર્યાદા હળવી કરવાની બાબતને સંબંધિત હોય ત્યાં સુધી લાગુ પડશે નહિ;

(ખ) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકી કોઈપણમાંથી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ જાહેર થયા મુજબ યુનિવર્સિટી હોવાનું ગણાતી અથવા તે તરીકે માન્ય થયેલી બીજી કોઈપણ શૈક્ષણિક સંસ્થામાંથી મેળવેલી મેડિસિન (ઔષધવિજ્ઞાન)/ સાયન્સ (વિજ્ઞાન)/ ફાર્મસી (ઔષધ-નિર્માણ વિજ્ઞાન)/ ફાર્માસ્યુટિકલ કેમેસ્ટ્રી (ઔષધ-રસાયણશાસ્ત્ર)માં અનુસ્નાતકની પદવી અથવા ફાર્મ. ડી (ડોક્ટર ઓફ ફાર્મસી (ઔષધ-નિર્માણ વિજ્ઞાન)ની પદવી ધરાવતો હોવો જોઈશે; અથવા એક વિષય તરીકે ‘ઔષધ અને ઔષધ-નિર્માણ (ફાર્માસ્યુટિકલ)નું પૃથક્કરણ (એનાલિસિસ)’ સાથે સદરજુ પરીક્ષા પાસ કરીને મેળવેલી ડિપ્લોમા ઓફ ઇન્સ્ટિટ્યૂટ ઓફ કેમિસ્ટ્રી (ઇન્ડિયા)ની એસોસિએશનશીપ ધરાવતો હોવો જોઈશે; અને

(ગ) સરકારમાં/ સરકારી અન્ડરટેકિંગ/ બોર્ડ/ કોર્પોરેશન/ કંપની અધિનિયમ, ૨૦૧૩ હેઠળ સ્થપાયેલી લિમિટેડ કંપનીમાં ગુણવત્તા નિયંત્રણ (ક્વોલિટી કન્ટ્રોલ)/ ગુણવત્તાની ખાતરી (ક્વોલિટી અસ્યોરન્સ)/ પૃથક્કરણની ઔષધ પ્રયોગશાળા (એનાલિટિકલ ડ્રગ લેબોરેટરી)/ ઔષધ-નિર્માણ (ફાર્માસ્યુટિકલ) સંસ્થાના સંશોધન અને વિકાસ વિભાગમાં/ ઔષધ-નિર્માણ (ફાર્માસ્યુટિકલ) ટેકનોલોજીને લગતા ક્ષેત્રમાં/ લાઈસન્સ અધિકારીએ, આ હેતુ માટે મંજૂર કરેલી પ્રયોગશાળામાં, ઔષધ અને સૌંદર્ય પ્રસાધન નિયમો, ૧૯૪૫ની અનુસૂચિ ‘‘ગ’’માં નિર્દિષ્ટ કરેલા પદાર્થો પૈકીના ઓછામાં ઓછા એક (પદાર્થ)નું પરીક્ષણ કરવાનો આશરે ચાર વર્ષનો સંયુક્ત અથવા પૃથક અનુભવ ધરાવતો હોવો જોઈશે;

સ્પષ્ટીકરણ: ઉમેદવારે, આ નિયમોની સાથે એનેક્ષર તરીકે જોડેલા નમૂનામાં અનુભવને લગતું પ્રમાણપત્ર રજૂ કરવાનું રહેશે.

(ઘ) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણેની કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈશે; અને

(ચ) ગુજરાતી અથવા હિન્દી અથવા તે બન્નેનું પૂરતું જ્ઞાન ધરાવતો હોવો જોઈશે.

૫. સીધી પસંદગીથી નિમણૂક પામેલા ઉમેદવારે, બે વર્ષની મુદત સુધી અજમાયશ ઉપર રહેવું જોઈશે.

૬. સીધી પસંદગીથી નિમણૂક પામેલા ઉમેદવારે, પોતાની અજમાયશની મુદત દરમિયાન, ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર, કોમ્પ્યુટરની જાણકારી અંગેની લાયકી પરીક્ષા પાસ કરવાની રહેશે.

૭. સીધી પસંદગીથી નિમણૂક પામેલા ઉમેદવારે, પોતાની અજમાયશની મુદત દરમિયાન, રાજપત્રિત અધિકારી પૂર્વ-સેવા તાલીમ અને પરીક્ષા નિયમો, ૧૯૭૦ની જોગવાઈઓ અનુસાર, પૂર્વ-સેવા તાલીમ લેવાની રહેશે અને તાલીમાંત પરીક્ષા પાસ કરવાની રહેશે.

૮. સીધી પસંદગીથી નિમણૂક પામેલા ઉમેદવારે, સરકારે ઠરાવેલા નિયમો અનુસાર હિન્દી અથવા ગુજરાતી અથવા તે બન્ને પરીક્ષા પાસ કરવાની રહેશે.
૯. બઢતીથી અથવા સીધી પસંદગીથી નિમણૂક પામેલા ઉમેદવારે, સરકાર ઠરાવે તેવી તાલીમ લેવાની રહેશે અને તેવી પરીક્ષા પાસ કરવાની રહેશે.
૧૦. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવા નમૂનામાં, તેટલી રકમની અને તેટલી મુદત માટે જામીનગીરી અને જામીનખત પૂરા પાડવાના રહેશે.

એનેક્ષર

(જુઓ નિયમ ૪ (ગ))

પ્રમાણપત્ર

આથી, પ્રમાણિત કરવામાં આવે છે કે

૧. શ્રી/ શ્રીમતી/ ડોક્ટર
(અટક) (નામ)

.....એ,
(પિતાનું/ પતિનું નામ)

આ સંસ્થાના વિભાગમાં તરીકે
થી..... સુધી કામ કરે છે/ કામ કર્યું હતું.

૨. વધુમાં, પ્રમાણિત કરવામાં આવે છે કે તેઓ નમૂના ૨૮/૨૮ ઘ-માંક્રમાંક ધરાવતા લાઈસન્સ હેઠળ, ગુણવત્તા નિયંત્રણ (કવોલિટી કન્ટ્રોલ) વિભાગ / ગુણવત્તાની ખાતરી (કવોલિટી અસ્યોરન્સ) વિભાગ/ પૃથક્કરણની ઔષધ પ્રયોગશાળા (એનાલિટિકલ ડ્રગ લેબોરેટરી)માં/ ઔષધ અને સૌંદર્ય પ્રસાધન નિયમો, ૧૯૪૫ની અનુસૂચિ ' 'ગ' 'માં સમાવિષ્ટ કરેલા ઔષધ-નિર્માણ (ફાર્માસ્યુટિકલ) ઉત્પાદનોના સંશોધન અને વિકાસમાંવર્ષો અને મહિનાનો અનુભવ ધરાવે છે.

સહી:-

નામ:-

હોદ્દો:-

કંપનીનું સીલ

કંપનીનું નામ અને સરનામું:-

તારીખ:-

નોંધ: સક્ષમ સત્તાધિકારી તરીકે જાહેર કરવામાં આવ્યા હોય તેવા, કંપની અથવા સંસ્થાના વહીવટી સંચાલક (મેનેજિંગ ડિરેક્ટર), સંચાલક (ડિરેક્ટર) અથવા વ્યવસ્થાપક (મેનેજર)-એ જ પ્રમાણપત્ર પર સહી કરેલી હોવી જોઈશે.

ગુજરાતના રાજ્યપાલના હુકમથી અને તેમના નામે,

વી. જી. વણઝારા,
સરકારના અધિક સચિવ.

સરકારી મધ્યસ્થ મુદ્રણાલય, ગાંધીનગર.